

Deposition of Witness
(Chapter XXIII Code of Criminal Procedure)
IN THE COURT OF THE JUDICIAL MAGISTRATE, VANIAMBADI.

Case No.CC.No. 65 / 2024

DEPOSITION OF PROSECUTION SIDE WITNESS No.1

Name:	அனிதா	Calling:	இல்லத்தரசி
Father's/Husband's Name:	மாதேஷ்வரன்	Religion:	
Village:	ராமநாயக்கன்பேட்டை	Age:	34
Taluk:	வாணியம்பாடி		

Solemnly affirmed in accordance with the provisions of Chapter X of Indian Evidence Act 1872 Dated : 20.08.2025

(2 ம் எதிரிகள் ஆஜர் இல்லை. கு.வி.மு.சா 317 ன் படி மனுத்தாக்கல் செய்யப்பட்டு அனுமதிக்கப்பட்டது . மற்ற எதிரிகள் ஆஜர்)

அ.சா. 1 முதன்மை விசாரணை

நான் ராமநாயக்கன் பேட்டையில் வசித்து இல்லத்தரசியாக இருந்து வருகிறேன். ஆஜர் எதிரிகளை தெரியும். மற்றொரு எதிரி அரவிந்தனை தெரியும். கடந்த 19.04.2024 ம்தேதி, இரவு 09.30 மணியளவில் ராமநாயக்கன்பேட்டை பேருந்து நிலையத்தில் வயிற்று பிரச்சனை காரணமாக ரோட்டில் நடைபயிற்சி மேற்கொண்டு இருந்தேன். எதிரிகள் நால்வரும் இருசக்கர வாகனத்தில் வந்தார்கள். ஓரமாக செல்லும் படையும் இருட்டாக உள்ளது, மேலே மோதாமல் செல்லுங்கள் என்று அவர்களிடம் நான் சொன்னேன். அதற்கு அவர்கள் நால்வரும் என்னடி சொன்ன தேவிடியா என்று என்று என்னை கேட்டார்கள். அதற்கு என் கணவர் மாதேஷ்வரன் ஏன் என் மனைவியை தேவடியா என்று கேட்கிறீர்கள் என்று கேட்டார். அதற்கு எதிரிகள் நால்வரும் என் கணவரை கையால் வாய், முகம் மீது அடித்தார்கள். பணியனை பிடித்து இழுத்து கிழித்தார்கள். நான் எனது கணவரை வீட்டிற்குள் அழைத்து வந்துவிட்டேன். அதன் பிறகு எதிரிகள் வண்டியை அவர்கள் வீட்டில் விட்டு விட்டு சுமார் பத்து நிமிடத்தில் சுமார் 50 நபர்களை அழைத்து வந்தார்கள். வீட்டில் இருந்த என் கணவரை எதிரிகள் நால்வரும்

உள்ளே இருந்து வெளியே இழுத்தார்கள். வெளியே இழுத்து என் கணவரை முதுகின் மீது நால்வரும் இரும்பு ராடால் அடித்தார்கள். என் மச்சினர் ராஜேஷ் வந்து ஏன் என் அண்ணனை அடிக்கிறீர்கள் என்று கேட்டபோது என் மச்சினரையும் எதிரிகள் நால்வரும் கையால் கை, கால், உடல் மீது அடித்தார்கள். அதை கேட்க என் மாமனார் மனோகரன், மாமியார் பத்மாவதி வந்தார்கள். என் மாமனாரையும் அடித்து கீழே தள்ளி விட்டார்கள். சம்பவத்திற்கு முன்பு ஒரு விபத்தில் காலில் அடிப்பட்டு அறுவை சிகிச்சை செய்யப்பட்டு நடப்பதற்கு சிரம்மப்பட்டு வந்த நிலையில் இருந்தார். என் மாமியார் பத்மாவதியை கீழே தள்ளி விட்டு அவர் அணிந்திருந்த புடவையை எதிரிகள் நால்வரும் அவிழ்த்து விட்டார்கள். அவர் கையில் அணிந்திருந்த வளையல்கள் உடைந்து வலது கை முழுவதும் இரத்த காயம் ஏற்பட்டது. அவருக்கும் சம்பத்திற்கு முன்பு தலையில் அறுவை சிகிச்சை செய்யப்பட்டு இருந்தது. சம்பத்தில் இவ்வாறு நடந்ததால் எனது மாமியார் மயக்கமாகி விட்டார். எனக்கு பயமாக இருந்ததால் கேட்டின் உள்ளே நின்றன்கொண்டிருந்தேன். அந்த சமயம் நான் நைட்டி அணிந்து இருந்தேன். அச்சமயம் கேட்டினுள் கையை விட்டு என் நைட்டியை பிடித்து இழுத்தார்கள். எங்கள் ஊர் தலைவர் R.R வாசு மற்றும் உதவி ஆய்வாளர் வந்ததை பார்த்து எதிரிகள் ஓடிவிட்டனர். மயக்கமாக இருந்த எனது மாமியாரை 108 ஆம்புலன்ஸ் மூலமாக வாணியம்பாடி அரசு மருத்துவமனைக்கு அழைத்து சென்றோம். அதன் பின் வெள்ளிக்கிழமை இரவு 11.00 மணிமுதல் நானும் எனது மாமியார், மாமனார் ஆகிய மூவரும் ஞாயிற்றுக்கிழமை மதியம் 03.00 மணிவரை சிகிச்சை பெற்று சென்றோம். மருத்துவமனையில் சிகிச்சையில் இருந்த போது போலிசார் அங்கு வந்தார்கள் நான் நடந்ததை சொன்னேன். என்னிடம் காட்டப்படும் புகார் வாக்குமூலம் நான் கொடுத்தது. அதில் உள்ள கையொப்பம் என்னுடையது. **அந்த புகார் வாக்குமூலம் அ.த.சா.ஆ 1 ஆக குறியீடு செய்யப்படுகிறது.** எதிரிகள் அடிக்கப்பட்டுத்திய இரும்பு ராடை தற்போது என்னால் அடையாளம் காட்ட முடியும். தற்போது நீதிமன்றத்தில் காட்டப்படும் இரும்பு ராடு தான் அது. **அது சா.பொ 1 ஆக குறியீடு செய்யப்படுகிறது.** போலிசார் என்னை விசாரித்தார்கள்.

எதிரிகள் தரப்பில் கற்றறிந்த வழக்கறிஞர் கேட்டுக்கொண்டதற்கிணங்க குறுக்கு விசாரணைக்காக ஒத்திவைக்கப்படுகிறது.

சாட்சி கையொப்பம்

(ஓம்.) அனிதா

Deposition of Witness
(Chapter XXIII Code of Criminal Procedure)
IN THE COURT OF THE JUDICIAL MAGISTRATE, VANIYAMBADI.

Case No.CC.No. 65 / 2024

DEPOSITION OF PROSECUTION SIDE WITNESS No.2

Name:	மனோகரன்	Calling:	வனத்துறை ஓய்வு
Father's/Husband's Name:	முனிசாமி	Religion:	
Village:	ராமநாயக்கன்பேட்டை	Age:	67
Taluk:	வாணியம்பாடி		

Solemnly affirmed in accordance with the provisions of Chapter X of Indian Evidence Act 1872 Dated : 20.08.2025

(2 ம் எதிரிகள் ஆஜர் இல்லை. கு.வி.மு.சா 317 ன் படி மனுத்தாக்கல் செய்யப்பட்டு அனுமதிக்கப்பட்டது . மற்ற எதிரிகள் ஆஜர்)

அ.சா. 2 முதன்மை விசாரணை

நான் ராமநாயக்கன் பேட்டையில் வசித்து வருகிறேன். ஆஜர் எதிரிகளை தெரியாது. மற்றொரு எதிரி அரவிந்தனை தெரியாது. ஆனால் எங்கள் ஊர்காரர்கள். கடந்த 19.04.2024 ம்தேதி, இரவு 09.30 மணியளவில் என் மருமகள் அணிதாவையும் மகன் மாதேஷ்வரனையும் புத்துக்கண்ணு - ஆவாரங்குப்பம் செல்லும் ரோட்டில் எங்கள் வீட்டின் எதிரே அந்த பசங்க அடித்துக்கொண்டிருப்பதாக ஊரில் உள்ளவர்கள் சொன்னார்கள். நான் சுமார் கால் மணி நேரத்தில் சம்பவயிடத்திற்கு வந்து பார்த்தேன். அப்போது என் மனைவி பத்மாவதியை அந்த பசங்க கீழே தள்ளி புடவையை உருவி வளையலை உடைத்து கைகளில் இரத்தம்வந்துக்கொண்டிருந்தது. அந்த நபர்களிடம் இவ்வாறு சண்டை செய்கிறீர்கள் எதுவாக இருந்தாலும் பேசிக்கொள்ளலாம் என்று நான் சொல்லிக்கொண்டிருக்கும் போதே அவர்களில் இரு நபர்கள் என் கைகள் இரண்டையும் பிடித்து கொண்டார்கள் மற்ற இருவரும் நான் அணிந்திருந்த பணியனை பிடித்துக்கொண்டார்கள். மேற்படி என்னை கைகளை பிடித்துக்கொண்ட மற்றும்

அணிந்திருந்த பணியனை பிடித்துக்கொண்ட நபர்களை தற்போது தன்னால் அடையாளம் காட்ட இயலுமா என்றால் கண் பார்வை மந்தமாக உள்ளது, அறுவை சிகிச்சை செய்யவேண்டி உள்ளது அதனால் அடையாளம் காட்ட இயலாது. அவர்களில் என் முழங்கால் உயரம் உள்ள ஒரு பையன் ஓடி வந்து என் முட்டியின் மேல் எகிறி என் இடது கண்ணத்தின் மீது பளார் என்று அறைந்தான்.அதற்கு பின் நான் உடலை அசைத்ததும் அந்த பையன் கீழே விழுந்து விட்டான் . அவன் செல்லும்போது உங்கள் வீடே இங்கு இருக்காது என்று சொல்லிவிட்டு சென்றான். அதன் பின் காயம்பட்ட நானும் எனது மருமகள், எனது மனைவி மூவரும் ஆம்புலன்ஸ் மூலம் சிகிச்சைக்காக வாணியம்பாடி அரசு மருத்துவமனைக்கு சென்றோம். போலிசார் அங்கு வந்து விசாரித்தார்கள். மேலும் என்னை மருத்துவமனையில் பார்க்க வந்த நபர்களிடம் யார் என்னை அடித்தார்கள் என்று விசாரித்தபோது சின்னகண்ணு பேரன், சந்திரன் மகன் என்றும் அவர்கள் வீடு அரசு தொடக்கபள்ளிக்கு எதிரே உள்ளது என்றும் கூறினார்கள்.

எதிரிகள் தரப்பில் கற்றறிந்த வழக்கறிஞர் கேட்டுக்கொண்டதற்கிணங்க குறுக்கு விசாரணைக்காக ஒத்திவைக்கப்படுகிறது.

சாட்சி கையொப்பம்
(ஓம்.) மனோகரன்

Deposition of Witness
(Chapter XXIII Code of Criminal Procedure)
IN THE COURT OF THE JUDICIAL MAGISTRATE, VANIYAMBADI.

Case No.CC.No. 65 / 2024

DEPOSITION OF PROSECUTION SIDE WITNESS No.3

Name:	பத்மாவதி	Calling:	இல்லத்தரசி
Father's/Husband's Name:	மனோகரன்	Religion:	
Village:	ராமநாயக்கன்பேட்டை	Age:	61
Taluk:	வாணியம்பாடி		

Solemnly affirmed in accordance with the provisions of Chapter X of Indian Evidence Act 1872 Dated : 20.08.2025

(2 ம் எதிரிகள் ஆஜர் இல்லை. கு.வி.மு.சா 317 ன் படி மனுத்தாக்கல் செய்யப்பட்டு அனுமதிக்கப்பட்டது . மற்ற எதிரிகள் ஆஜர்)

அ.சா. 3 முதன்மை விசாரணை

நான் ராமநாயக்கன் பேட்டையில் வசித்து வருகிறேன். ஆஜர் எதிரிகளில் முதலில் மற்றும் இரண்டாவதாக நிற்கும் எதிரிகளை தெரியும். மற்ற இரு எதிரிகளை தெரியாது. எதிரி அரவிந்த் த/பெ முரளி என்பவரை தெரியுமா என்றால் தெரியாது. அ.சா 1 என் மருமகள். அ.சா.2 என் கணவர். கடந்த 19.04.2024 இரவு 09.30 மணிமுதல் 09.45 மணியளவில் இராமநாயக்கன்பேட்டை பேருந்து நிலையத்தில் பள்ளிக்கு அருகே எங்கள் வீடு உள்ளது. நாங்கள் சற்று தொலைவில் இருந்தோம். எனது பேத்தி வானதி ஓடி வந்து மாதேஷ்வரனையும் அனிதாவையும் அடித்துக்கொண்டிருப்பதாக என்னிடம் சொன்னார். சுமார் 10 நிமிடத்திற்குள் சம்பவம் இடத்திற்கு வந்தோம். அங்கு சுமார் 50 பேர் கூட்டமாக இருந்தனர். அப்போது இருட்டாக இருந்தது. அதில் யார் எங்களை அடித்தார்கள் என்று தெரியாது. என்னவென்று பார்த்தபோது அதில் என்னையும் அடித்ததில் கையில்

அணிந்திருந்த வளையல் உடைந்தது, ஏற்கனவே விபத்தின் போது தலையில் அடிப்பட்டு இருந்ததால் தையல் போட்டிருந்த வலது புருவத்தில் இருந்து இரத்தம் வந்தது. நான் அணிந்திருந்த புடவையை உருவிட்டார்கள், கீழே தள்ளி விட்டார்கள். என் மகன்கள் மாதேஷ், ராஜேஷ் ஆகியோரை எதிரிகள் அடித்தார்கள். கையாலே அடித்தார்கள். கையால் என் நெஞ்சின் மீது குத்தியதில் நான்கீழே விழுந்துவிட்டேன். அவ்வளவு நபர்கள் இருந்தும் எதிரிகள் பயப்படவில்லை. தலைவர் வாசும், காவல் உதவி ஆய்வாளரும் வருவதை பார்த்த பின்பு தான் எதிரிகள் சென்றார்கள். காயம்பட்ட நானும் எனது மருமகள் , எனது கணவர் ஆகியோர் இராமநாயக்கன்பேட்டை அரசு மருத்துவமனைக்கு சென்று முதலுதவி பெற்றுக்கொண்டு அங்கிருந்து ஆம்புலன்ஸ் மூலம் மேல் சிகிச்சைக்காக வாணியம்பாடி அரசு மருத்துவமனைக்கு சென்றோம். போலிசார் என்னை விசாரித்தார்கள்.

எதிரிகள் தரப்பில் கற்றறிந்த வழக்கறிஞர் கேட்டுக்கொண்டதற்கிணங்க குறுக்கு விசாரணைக்காக ஒத்திவைக்கப்படுகிறது.

சாட்சி கையொப்பம்

(ஓம்.) பத்மாவதி